

बुद्धभूमि नगरपालिकाको राजपत्र प्रकाशन सम्बन्धी कार्यविधि २०७४ को अनुसूची -२
दफा ४ तथा अनुसूची १ को भाग २ सँग सम्बन्धित



बुद्धभूमि राजपत्र

कपिलवस्तु

(स्थानीय राजपत्र)

खण्ड १

वर्ष ५

अंक १४

मिति : कार्तिक ७ गते २०७८

स्थानीय सरकार सञ्चालन ऐन, २०७४ को दफा १०२ को उपदफा (२) बमोजिम बुद्धभूमि नगरपालिकाले बनाएको तल उल्लेखित बमोजिमको कार्यविधि, निर्देशिका सर्वसाधारणको जानकारीका लागि प्रकाशन गरिएको छ ।

भाग - २

खण्ड १ वर्ष ५ अंक १४ मिति : कार्तिक ७ गते २०७८
बुद्धभूमि नगरपालिका स्तरिय महिला स्वास्थ्य स्वयंसेविकाहरुको परिचालन
र सामाजिकरण सम्बन्धि कार्याविधि २०७८

कार्यपालिका निर्णय मिति: २०७८/६/२२ गते

स्वास्थ्य स्वयंसेविकाहरुलाई सशक्त रुपमा परिचालन गर्न तथा राष्ट्रिय सामुदायिक महिला स्वास्थ्य स्वयंसेविका कार्यक्रम रणनीति २०६७ र पहिलो संशोधन २०७६ को दफा २.३.२ (घ) तथा (ङ) को व्यवस्थाका अलवा नगरपालिका बाट समेत थप सुविधा सहित स-सम्मान विदाई गर्न स्थानिय सरकार सन्चालन ऐन २०७४ को दफा ११ को उपदफा(झ) द्वारा पालिकाको क्षेत्रमा आधारभुत स्वास्थ्य व्यवस्थापन गर्ने प्रयोजनको लागि सोही ऐनको उपदफा(६) तथा दफा(१०२) को उपदफा (२) तथा बुद्धभूमि नगरपालिकाको प्रशासनिक कार्यविधि नियमित गर्ने ऐन- २०७५ बमोजिम यो कार्यविधि कार्यपालिकाबाट पारित भइ स्थानीय राजपत्रमा प्रकाशन भएको मिति देखि लागु हुनेछ ।

१) परिभाषा :

(क) विषय वा प्रसंगले अर्को अर्थ नलागेमा बुद्धभूमि नगरपालिका स्तरमा महिला स्वास्थ्य स्वयंसेविकाहरुको परिचालन र सामाजिकीकरण सम्बन्धि कार्यविधि २०७७ भन्नाले पालिका स्तरमा कार्यरत स्वयंसेविकाको परिचालन र सामाजिकरण सम्बन्धी कार्यको व्यवस्थापन भनि बुझनुपर्नेछ ।

अ) "नगरपालिका" भन्नाले बुद्धभूमि नगरपालिका सम्झनु पर्नेछ ।

आ) "कार्यपालिका" भन्नाले बुद्धभूमि नगर कार्यपालिकालाई सम्झनु पर्नेछ ।

इ) "नगर उपप्रमुख" भन्नाले बुद्धभूमि नगरपालिकाको उपप्रमुखलाई सम्झनु पर्नेछ ।

ई) "कार्यपालिका सदस्य" भन्नाले बुद्धभूमि नगर कार्यपालिकाको सदस्यहरु मध्ये दफा (१) को उपदफा (२) का लागि तोकिएका सदस्यहरुलाई सम्झनु पर्नेछ ।

उ) "महिला स्वयंसेविका सञ्जाल अध्यक्ष र सचिव" भन्नाले नगरस्तरीय स्वयंसेविका

सेविकाहरू बाट गठित पालिका स्तरीय समितिको अध्यक्षतामा सचिवलाई सम्झनु पर्नेछ ।

ऊ) "समिति" भन्नाले दफा (१) को उपदफा (२) बमोजिम परिचालन तथा सामाजिकीकरण प्रयोजनका कार्य सरलीकरण गर्न गठित समितिलाई बुझिनेछ ।

२) परिचालन तथा व्यवस्थापन :

संघिय निर्देशन तथा पालिकाबाट संचालन गर्ने स्वास्थ्य जन्य सचेतीकरण गतिविधिहरूमा महिला स्वयम सेविकाको उच्चतम परिचालन गरिनेछ । परिचालन तथा व्यवस्थापन सहजीकरणको साथै योजना/कार्यक्रम/विधि/उपायहरूको अवलम्बन गर्न देहाय बमोजिमको परिचालन , व्यवस्थापन सहजीकरण समिति रहनेछ ।

क) नगर उपप्रमुख -

संयोजक

ख) कार्यपालिका सदस्यहरू मध्येबाट महिला, दलित अल्पसंख्यक मध्येबाट १ जना महिला सहित - २ जना

सदस्य

ग) स्वय सेविका सञ्जाल मध्येबाट अध्यक्ष र सचिव - २ जना

सदस्य

घ) पालिका स्तरमा क्रियाशिल गैरसरकारी संस्था (स्वास्थ्य क्षेत्रमा कार्यरत मध्ये बाट) को प्रतिनिधि -

सदस्य

ड) स्वास्थ्य शाखा प्रमुख - सदस्य सचिव

उक्त समितिले आवश्यकता अनुसार स्वास्थ्य ईकाई प्रमुख वा स्वास्थ्य कर्मी , पारामेडिसियन वा जनप्रतिनिधि, कर्मचारीलाई आमन्त्रण गर्न सक्नेछ । समितिको बैठक कम्तिमा वर्षको २ पटक बस्ने छ ।

३) सामुदायिक महिला स्वास्थ्य स्वयम सेविकाहरूको संख्या :

बदलिदो परिवेश , जनतामा स्वास्थ्य सचेतनामा आएको बढ्दो परिवर्तन र यातायातको पहुच र संचारका कारणले बढ्दो सुगमतालाई मध्येनजर गर्दै साबिक गा.बि.स.को साविक प्रति वडामा १ जनाका दरले हुनआउने जम्मा वडा संख्या ९० भएकोले सोहि अनुरूप पालिका स्तरमा अधिकतम ९० जनाको संख्यामा हुने गरि स्वयंम सेविका संख्या अनुकुलित गर्दै लगिने छ । अनुकुलित गरिने आधार तथा उपायहरू

क) साविक गा.बि.स. को साविक वडामा एक जना भन्दा बढी स्वयंसेविका रहेको भएता पनि, मृत्यु वा अन्य कारणले खाली हुन आएमा भर्ना नलिने ।

ख) स्वयंसेविकाको उमेर हदलाई ६० वर्ष कायम गरिनेछ ।

ग) स्वयंसेविका छनौटलाई पारदर्शी बनाउन सम्बन्धित वडाको वडा अध्यक्षको संयोजनमा वडामा रहेको स्वास्थ्य प्रमुख तथा वडा सचिव रहेको समितिले आमा समूहद्वारा आयोजित भेलाको रोहवरमा सहभागिता मुलक र सम्भाव्य उम्मेदवार बिच प्रतिस्पर्धा गरी /गराई छनौट गर्नेछ र सो जानकारी वडा तथा पालिकामा गराउनु पर्ने छ ।

घ) स्वयंसेविकाका लागि विद्यमान शैक्षिक अवस्थालाई मध्ये नजर गरि न्युतम एस.ई.ई. उत्तिर्ण गरेको उक्त समुदायमा तथा साविकको वडामा एस.ई.ई. उत्तिर्ण गरेको नभए वा ईच्छुक नभए मात्रै आठ कक्षा पास गरेको र सोही वडामा स्थायी रुपमा बसोबास रहेको विवाहित महिलाबाट छनौट गर्ने व्यवस्था मिलाउने ।

४) कार्यरत उमेर हद पुरा भएका महिला स्वयंसेविकाहरूको सम्मानजनक बिदाई/सुविधाद्वारा सामाजिकीकरण :

महिला स्वयंसेविकाको विगतको योगदानलाई उच्च सम्मान गर्दै नवरक्त संचार प्रबाह गर्ने वातावरण सिर्जना गर्न ६० वर्ष उमेर पुगेका , मृत्युका कारणले अव उप्रान्त खाली हुने वा स्वैच्छिक रुपमा स्वयंसेविका छोड्न चाहेनेहरूका लागि संघिय रणनितीमा उल्लेखित सुविधाका अलवा नगरपालिकाको तर्फबाट देहाय अनुरूप सुविधा, सम्मान प्रदान गरिनेछ ।

क) माथि उल्लेखित कारणले सेवा परित्याग गर्दा संघिय रणनितीमा उल्लेखित सुविधाका अलवा नगरपालिकाको तर्फबाट प्रति वर्ष सेवा अवधि वापत रु. २०००/- सुविधा उपलब्ध गराइने छ । उक्त प्रयोजनका लागि ठोस आधार तथा प्रमाण सम्बन्धित स्वास्थ्य चौकी मार्फत नगरपालिकाको स्वास्थ्य शाखामा बुझाउनु पर्नेछ । उक्त प्रयोजनका लागि अल्या वा मिल्दो शिर्षकबाट बजेट व्यवस्था मिलाईने छ र आगामी नगरसभाबाट अनुमोदन गर्ने व्यवस्था मिलाइनेछ ।

ख) विगतको सेवाको सम्मान स्वरुप नगरपालिकाको कार्यपालिकाको बैठकमा वा अन्य बिशेष कार्यक्रम आयोजना गरी दोसल्ला तथा प्रमाण पत्र सहित सम्मान तथा बिदाई गरिनेछ ।

ग) नगरपालिकाको तर्फबाट स्वयंसेविका सेवा निवृत्त पछि बहुउपयोग हुने परिचय पत्र बितरण गरिनेछ ।

५) सामाजिकीकरण पश्चात थप सुविधा :

- क) कार्यरत स्वयंसेविकाको मृत्यु भएका बखत सहानुभूति स्वरुप खर्च व्यवस्थापनका लागि रणनीतिमा उल्लेखित रकममा शत प्रतिशत नगरपालिका वाट थप गरि क्रिया खर्च परिवारलाई उपलब्ध गराउने छ ।
- ख) नगरपालिकाबाट प्रवाह हुने सेवा प्रवाह, सिफारिसहरुमा अवकास प्राप्त स्वयंसेविका वा निजको परिवारलाई निज स्वयंसेविका जिवित रहुन्जेल नगरपालिका वाट लिइने शुल्क दस्तुर, पचास प्रतिशत (५०%) छुट दिइनेछ ।

६) संशोधन तथा पारिमार्जन :

यस कार्यबिधिको संशोधन परिमार्जन, परिष्करण, अनुकूलन गर्ने जिम्मेवारी, दायित्व नगरपालिकाको हुनेछ ।

आज्ञाले
अनिल पौडेल
प्रमुख प्रशासकीय अधिकृत